

15 -ാം കേരള നിയമസഭ

14 -ാം സമ്മേളനം

നക്ഷത്രചിഹ്നമിട്ട ചോദ്യം നം. 55

17-09-2025 - ൽ മറുപടിയ്ക്ക്

കേരള ധനകാര്യ കോർപ്പറേഷന്റെ വികസന ലക്ഷ്യങ്ങൾ

ചോദ്യം		ഉത്തരം	
ശ്രീ. ആന്റണി ജോൺ, ഡോ. കെ. ടി. ജലീൽ, ശ്രീമതി ശാന്തകുമാരി കെ., ശ്രീ. എൻ. കെ. അക്ബർ		ശ്രീ കെ എൻ ബാലഗോപാൽ (ധനകാര്യ വകുപ്പ് മന്ത്രി)	
(എ)	കേരള ധനകാര്യ കോർപ്പറേഷന്റെ വികസന ലക്ഷ്യങ്ങൾ എന്തൊക്കെയാണെന്ന് വിശദമാക്കുമോ; ലോൺ പോർട്ട്ഫോളിയോ എത്രയായി ഉയർത്തുന്നതിനാണ് ലക്ഷ്യമിടുന്നത്; വിശദാംശം നൽകുമോ;	(എ)	സംസ്ഥാനത്തിന്റെ വ്യവസായ മേഖലയുടെ വളർച്ചക്ക് ആക്കം കൂട്ടുകയും അതിലൂടെ സംസ്ഥാനത്ത് സംരംഭക സൗഹൃദ വ്യവസായ അന്തരീക്ഷം സൃഷ്ടിക്കുകയും കൂടുതൽ ചെറുകിട ഇടത്തരം സംരംഭങ്ങൾ/സ്റ്റാർട്ടപ്പ് സംരംഭങ്ങൾ തുടങ്ങാനുള്ള സാഹചര്യം സൃഷ്ടിക്കുകയും ഇത് വഴി സാമ്പത്തിക ശാക്തീകരണവും തൊഴിലവസരങ്ങളും സൃഷ്ടിക്കുകയും വൈജ്ഞാനിക സമ്പദ് വ്യവസ്ഥക്കുള്ള അടിത്തറയുണ്ടാക്കുകയുമാണ് കേരള ഫിനാൻഷ്യൽ കോർപ്പറേഷനിലൂടെ ലക്ഷ്യമിടുന്നത്. കോർപ്പറേഷന്റെ വായ്പാ ആസ്തി 2025 മാർച്ച് 31-ലെ 8012 കോടി രൂപയിൽ നിന്ന് 2026 മാർച്ച് 31-ന് 10,000 കോടി രൂപയായി ഉയർത്തുവാനാണ് ലക്ഷ്യമിടുന്നത്.
(ബി)	സൂക്ഷ്മ -ചെറുകിട-ഇടത്തരം വ്യവസായ സംരംഭങ്ങളിൽ ശ്രദ്ധ കേന്ദ്രീകരിച്ച് സംസ്ഥാനത്തിന്റെ സമ്പൂർണ്ണ വ്യവസായവൽക്കരണത്തിനായി ഒരു സംയോജിത വികസന പിന്തുണ സൃഷ്ടിച്ചുകൊണ്ട് ഒരു മികച്ച സ്ഥാപനമായി മുന്നേറുവാൻ കേരള ധനകാര്യ കോർപ്പറേഷന് കഴിഞ്ഞിട്ടുണ്ടോ; വിശദമാക്കുമോ;	(ബി)	ഉണ്ട്. കഴിഞ്ഞ 72 വർഷങ്ങളായി കേരള ധനകാര്യ കോർപ്പറേഷൻ ഉപഭോക്തൃകേന്ദ്രീകൃതവും നവീന സാങ്കേതിക വിദ്യയെ ആശ്രയിച്ചും പ്രവർത്തിക്കുന്ന ധനകാര്യ സ്ഥാപനമായി വളർന്ന്, സൂക്ഷ്മ, ചെറിയ, ഇടത്തരം സംരംഭങ്ങൾക്കായി (MSME, {Micro, Small and medium Enterprises}) കാലോചിതമായി പല നൂതന വായ്പാ പദ്ധതികൾ കൊണ്ടുവന്നിട്ടുണ്ട്. സംസ്ഥാനത്തിന്റെ വ്യവസായമേഖലയുടെ ഉയർച്ചക്കും, തൊഴിൽ, വരുമാനം എന്നിവ സൃഷ്ടിക്കുന്നതിനോടൊപ്പം പ്രാദേശിക അസംതുലിതാവസ്ഥ ഒഴിവാക്കി വ്യവസായവികസനത്തിൽ കേരള ധനകാര്യ കോർപ്പറേഷൻ പ്രധാന പങ്ക് നിർവഹിക്കുകയും സ്ഥാപിതമായതിനുശേഷം എഴുപത്തയ്യായിരത്തിൽപരം വ്യവസായസ്ഥാപനങ്ങൾക്ക് വായ്പാവിതരണം നടത്തിക്കൊണ്ട് അതിന്റെ സ്ഥാപിതലക്ഷ്യം നിറവേറ്റിക്കൊണ്ടിരിക്കുന്നു. സമ്പദ്വ്യവസ്ഥയുടെ

		വളർച്ചയും, തൊഴിലവസരങ്ങൾ സൃഷ്ടിക്കുക എന്ന ലക്ഷ്യത്തോടെ, സൂക്ഷ്മ ചെറുകിട-ഇടത്തരം സംരംഭങ്ങളെയും സ്റ്റാർട്ടപ്പുകളെയും പ്രോത്സാഹിപ്പിച്ചുകൊണ്ട് കെ.എഫ്.സി മുനേറുകയാണ്. വായ്പ പദ്ധതികളായ മുഖ്യമന്ത്രിയുടെ സംരംഭകത്വ വികസന പദ്ധതി, MSME ബിൽ ഡിസ്കൗണ്ടിംഗ്, വ്യവസായ എസ്റ്റേറ്റുകളിലെ MSMEകൾക്കുള്ള പ്രത്യേക പദ്ധതി എന്നിവയിലൂടെ ചെറുകിട- ഇടത്തര സംരംഭകർക്ക് അനുയോജ്യമായ സമ്പൂർണ്ണ വായ്പ പദ്ധതികൾ ഇന്ന് ലഭ്യമായ നടപടിക്രമങ്ങളിലൂടെ കെ.എഫ്.സി.യിൽ നിന്ന് ലഭ്യമാണ്. സംരംഭകർക്ക് പ്രവർത്തന മൂലധന വായ്പ, കാർഷിക മേഖലയിലെ സംരംഭകർക്ക് 6% പലിശ നിരക്കിൽ 10 കോടി രൂപ വരെ വായ്പ, മുഖ്യമന്ത്രിയുടെ സംരംഭക വികസന പദ്ധതിയിൽ 2 കോടി വരെ 5% നിരക്കിൽ വായ്പ തുടങ്ങിയ ആകർഷകമായ പദ്ധതികൾ നടപ്പിലാക്കുന്നതിലൂടെ കെ.എഫ്.സി ഫിനാൻഷ്യൽ സൂപ്പർമാർക്കറ്റായി മാറിക്കഴിഞ്ഞു. സർക്കാരിന്റെ ക്ഷേമപദ്ധതികളുമായുള്ള സഹകരണം, വ്യവസായ അടിസ്ഥാനസൗകര്യ വികസനത്തിലുള്ള ഇടപെടലുകൾ എന്നിവ കേരള ധനകാര്യ കോർപ്പറേഷന്റെ വികസനപങ്ക് വർദ്ധിപ്പിക്കുന്നു.
(സി)	ഈ സർക്കാരിന്റെ പ്രവർത്തന ഫലമായി കേരള ധനകാര്യ കോർപ്പറേഷനിലൂടെ ഈ രംഗത്ത് ഉണ്ടായിട്ടുള്ള നേട്ടങ്ങൾ വിലയിരുത്തിയിട്ടുണ്ടോ; വിശദാംശം നൽകുമോ?	(സി) 2022-23 സാമ്പത്തിക വർഷത്തിൽ സംസ്ഥാന സർക്കാരിന്റെ 200 കോടി രൂപയുടെ ഓഹരി മൂലധനവും 2023-24 ൽ 100 കോടി രൂപയുടെ ഓഹരി മൂലധനവും 2024-25 ൽ 200 കോടി രൂപ ഓഹരിമൂലധനവും ലഭിച്ചതോടെ കെ.എഫ്.സി.യുടെ മൂലധന പര്യാപ്തത അനുപാതം (CAR{Capital Adequacy Ratio}) 28.65% ആയിട്ടുണ്ട്. ഇതിലൂടെ കെ.എഫ്.സി യുടെ സാമ്പത്തികാരോഗ്യവും വിപണിവിശ്വാസ്യതയും മെച്ചപ്പെട്ടു. അതുവഴി MSMEകൾ, സ്റ്റാർട്ടപ്പുകൾ, വനിത സംരംഭകർ എന്നിവർക്കുള്ള വായ്പാവിതരണം കൂടുതൽ വ്യാപിപ്പിക്കാൻ കഴിഞ്ഞു. ശക്തമായ മൂലധന ഘടനയും, മെച്ചപ്പെട്ട വായ്പാ നിലവാരവും, വൈവിധ്യമാർന്ന ധനകാര്യ ഉൽപ്പന്നങ്ങളുംകൊണ്ട് കെ.എഫ്.സി , കേരളത്തിന്റെ വ്യവസായവളർച്ചയിലെ മുഖ്യ സ്ഥാപനമായി നിലനിൽക്കുന്നു. കേരള ധനകാര്യ കോർപ്പറേഷൻ തുടർച്ചയായി ലാഭത്തിൽ പ്രവർത്തിക്കുന്നതും, 2024-25 സാമ്പത്തിക വർഷം 98.15 കോടി രൂപ ലാഭവും, നിഷ്ഠിത ആസ്തി 0.61%-വും, മൂലധന പര്യാപ്ത അനുപാതം 28.65%-വും ഉള്ള ഇന്ത്യയിലെ ഏറ്റവും മികച്ച ധനകാര്യ കോർപ്പറേഷനാണ്. കേരള ധനകാര്യ കോർപ്പറേഷൻ

ഇന്ന് കേരളത്തിലെ ഡബിൾ എ റേറ്റഡ് ആയ പൊതുമേഖല സ്ഥാപനമാണ്. മുഖ്യമന്ത്രിയുടെ സംരംഭക വികസന പദ്ധതി, സ്റ്റാർട്ടപ്പ് കേരള, കേരള ആഗ്രോ ബേസ്ഡ് എം.എസ്.എം.ഇ വായ്പാ പദ്ധതി എന്നീ പ്രധാന പദ്ധതികൾ വഴി KFC സംരംഭകത്വവും വ്യവസായവികസനവും പ്രോത്സാഹിപ്പിക്കുന്നു.

MSME മേഖലക്ക് പിന്തുണ നൽകുന്ന സംസ്ഥാന സർക്കാരിന്റെ പ്രധാന പദ്ധതിയാണ് മുഖ്യമന്ത്രി സംരംഭക വികസന പദ്ധതി (CMEDP {Chief Ministers Entrepreneurship Development Programme}). ഈ പദ്ധതിയിലൂടെ പരമാവധി 2 കോടി വരെ 3% സർക്കാർ പലിശ ഇളവോടെ 5% പലിശാ നിരക്കിൽ വായ്പാ അനുവദിക്കുന്നു. കൂടാതെ അനുവദനീയമായ സബ്സിഡികളും അനുവദിക്കപ്പെടുന്നു. ഇതുവരെ 3,183 സ്ഥാപനങ്ങൾക്ക് 1121.02 കോടി രൂപ വായ്പ അനുവദിച്ചിട്ടുണ്ട്. ഈ പദ്ധതിയിലൂടെ ഏകദേശം 82700-ഓളം പേർക്ക് തൊഴിൽ നൽകാനും സാധിച്ചിട്ടുണ്ട്. ഈ പദ്ധതിയുടെ കാലാവധി ജൂലായ് 2026 വരെയാണ്. 2025-26 സാമ്പത്തിക വർഷത്തിൽ 500 പുതിയ സംരംഭങ്ങൾക്ക് കൂടി പിന്തുണ നൽകാനും കോർപ്പറേഷൻ പദ്ധതിയിടുന്നുണ്ട്.

ആശയരൂപീകരണം, ഉൽപ്പന്നങ്ങളുടെ നിർമ്മാണം, ഉൽപ്പന്ന പരീക്ഷണം, വാണിജ്യവൽക്കരണം, വിപുലീകരണം തുടങ്ങി എല്ലാ വളർച്ചാഘട്ടങ്ങളിലും സഹായം നൽകത്തക്ക രീതിയിൽ സ്റ്റാർട്ടപ്പ് - കേരള പദ്ധതിയെ പുനരാവിഷ്കരിച്ചു. സ്റ്റാർട്ടപ്പ് ഗാരൻറി ഫണ്ടിൽ ഉൾപ്പെടുത്തി കൊളാറ്ററൽ സെക്യൂരിറ്റി ഇല്ലാതെ, വെഞ്ചർ ഡെബ്റ്റ്, പർച്ചേസ് ഓർഡറുകൾക്കുള്ള വായ്പ ഉൾപ്പെടെ ലളിതമായ വ്യവസ്ഥയിൽ 10 കോടി രൂപ വരെ വായ്പ അനുവദിക്കത്തക്ക രീതിയിൽ ഈ പദ്ധതി നടപ്പാക്കി. ഇതുവരെ 77 സ്റ്റാർട്ടപ്പുകൾക്ക് ഇതിലൂടെ വായ്പയായി 97.72 കോടി രൂപ ലഭ്യമായിട്ടുണ്ട്. ഏകദേശം 1850 ഓളം തൊഴിൽ അവസരങ്ങൾ സംസ്ഥാനത്ത് ഇതിലൂടെ സൃഷ്ടിക്കപ്പെട്ടു.

കാർഷിക-അധിഷ്ഠിത വ്യവസായങ്ങളെ പിന്തുണക്കുന്നതിന്റെ ഭാഗമായി KFC “Agro-based MSME Loan Scheme (KAMS)” എന്ന പേരിൽ കാർഷിക മേഖലയിലെ MSMEകൾക്കായി 2022-23 സാമ്പത്തിക വർഷത്തിൽ ഒരു പ്രത്യേക വായ്പാ പദ്ധതി അവതരിപ്പിച്ചു. സർക്കാർ 2025-26 സാമ്പത്തിക വർഷത്തേക്കും ഈ പദ്ധതിയുടെ കാലാവധി നീട്ടിയിട്ടുണ്ട്. പലിശനിരക്ക് 6% ആണ്. ഈ പദ്ധതി പ്രകാരം 41 യൂണിറ്റുകൾക്ക് 95.13 കോടി രൂപ വായ്പ നൽകി. ഇതിലൂടെ 410 പേർക്ക് പ്രത്യക്ഷമായും 615 പേർക്ക് പരോക്ഷമായും തൊഴിൽ നൽകാനും സാധിച്ചിട്ടുണ്ട്.

തുടർച്ചയായി ലാഭത്തിൽ പ്രവർത്തിക്കുന്ന സ്ഥാപനമായതിനാൽ, ഓഹരി പങ്കാളികൾക്ക് കെ.എഫ്.സി ലാഭവിഹിതം നൽകുന്നുണ്ട്. കഴിഞ്ഞ മൂന്ന് സാമ്പത്തികവർഷം കെ.എഫ്.സി സർക്കാറിനു നൽകിയ ലാഭവിഹിതം താഴെ കൊടുത്തിരിക്കുന്നു

സാമ്പത്തിക വർഷം	ലാഭവിഹിതം (രൂപ കോടിയിൽ)
2022-23	21.02
2023-24	35.97
2024-25	36.09

സെക്ഷൻ ഓഫീസർ

വിശദീകരണക്കുറിപ്പ്

1) 1951 ലെ SFC ആക്ട് പ്രകാരം, 1953 ഡിസംബർ 1-ന് ട്രാവൻകൂർ കൊച്ചിൻ ഫിനാൻഷ്യൽ കോർപ്പറേഷൻ എന്ന പേരിൽ സ്ഥാപിതമായ സ്ഥാപനം ഭാഷാടിസ്ഥാനത്തിൽ സംസ്ഥാന വിഭജനത്തിനു ശേഷം കേരള ഫിനാൻഷ്യൽ കോർപ്പറേഷൻ എന്ന് പുനർനാമകരണം ചെയ്യപ്പെട്ടു. ഉൽപ്പാദന, സേവന മേഖലകളിലെ സൂക്ഷ്മ, ചെറുകിട, ഇടത്തരം സംരംഭങ്ങൾക്ക് (എംഎസ്എംഇ) സാമ്പത്തിക സഹായം നൽകി സംസ്ഥാനത്ത് അതിവേഗ വ്യവസായവൽക്കരണം സാധ്യമാക്കുകയെന്നതാണ് കെ.എഫ്.സി.യുടെ സ്ഥാപിത ലക്ഷ്യം. ഇപ്പോൾ കേരളത്തിൽ 24 ബ്രാഞ്ചുകൾ ഉള്ള കെ.എഫ്.സി. യുടെ ആസ്ഥാനം തിരുവനന്തപുരത്താണ്. ഈ സ്ഥാപനത്തിന്റെ 99.3% ഓഹരികളും കേരള സർക്കാരിന്റെ ഉടമസ്ഥതയിലാണുള്ളത്. നാളിതുവരെ 75000 ത്തോളം സംരംഭങ്ങൾക്ക് വായ്പ അനുവദിച്ചിട്ടുണ്ട്. ഇന്ത്യയിലെ തന്നെ ഏറ്റവും മികച്ച രീതിയിൽ പ്രവർത്തിക്കുന്ന ഒരു സംസ്ഥാന ധനകാര്യ സ്ഥാപനം കൂടിയാണ് കേരള ഫിനാൻഷ്യൽ കോർപ്പറേഷൻ.

- തുടർച്ചയായി ലാഭം രേഖപ്പെടുത്തുന്ന കേരള സർക്കാർ പൊതുമേഖല സ്ഥാപനം
- ISO അംഗീകാരമുള്ള പൊതുമേഖല സ്ഥാപനം
- 72 വർഷത്തെ സേവന പാരമ്പര്യം
- പ്രോജക്ട് ഫിനാൻസിംഗ് മേഖലയിലെ പ്രമുഖ സ്ഥാപനം

2) സംരംഭകത്വ പ്രോത്സാഹനം, അടിസ്ഥാന സൗകര്യമൊരുക്കൽ, ഹൈടെക് സാങ്കേതിക വിദ്യയിലേക്കുള്ള മാറ്റം, നൈപുണ്യ വികസനം, വ്യവസായ സൗഹൃദ അന്തരീക്ഷം സൃഷ്ടിക്കൽ, ഉൽപ്പന്നങ്ങൾക്ക് കേരള ബ്രാൻഡ് ലേബലിൽ വിപണന സൗകര്യമൊരുക്കൽ, മുൻഗണനാ മേഖലകളിലൂന്നിയ വ്യവസായവൽക്കരണം തുടങ്ങിയവയാണ് സംസ്ഥാന സർക്കാർ 2023-ൽ പുറപ്പെടുവിച്ച വ്യവസായനയത്തിന്റെ സുപ്രധാന നയമേഖലകൾ. ഈ വ്യവസായ നയം ഉൾക്കൊണ്ട് കോർപ്പറേഷന്റെ പ്രവർത്തനങ്ങളിൽ തനതായ മാറ്റങ്ങൾ വരുത്തി വ്യവസായ മേഖലയുടെ വളർച്ചക്ക് ആക്കം കൂട്ടുകയും അതിലൂടെ സംസ്ഥാനത്ത് സംരംഭക സൗഹൃദ വ്യവസായ അന്തരീക്ഷം സൃഷ്ടിക്കുകയും കൂടുതൽ സൂക്ഷ്മ ചെറുകിട ഇടത്തരം സംരംഭങ്ങൾ/സ്റ്റാർട്ടപ്പ് സംരംഭങ്ങൾ തുടങ്ങാനുള്ള സാഹചര്യം സൃഷ്ടിക്കുകയും ഇത് വഴി സാമ്പത്തിക ശാക്തീകരണവും തൊഴിലവസരങ്ങളും സൃഷ്ടിക്കുകയും വൈജ്ഞാനിക സമ്പദ് വ്യവസ്ഥക്കുള്ള അടിത്തറയുണ്ടാക്കുകയുമാണ് കെ.എഫ്.സി ലക്ഷ്യമിടുന്നത്.

3) കോർപ്പറേഷന്റെ വായ്പാ ആസ്തി 2025 മാർച്ച് 31-ലെ 8012 കോടി രൂപയിൽ നിന്ന് 2026 മാർച്ച് 31-ന് 10,000 കോടി രൂപയായി ഉയർത്തുവാനാണ് ലക്ഷ്യമിടുന്നത്. 2024-25 സാമ്പത്തിക വർഷത്തിൽ സംസ്ഥാന സർക്കാരിന്റെ 200 കോടി രൂപയുടെ ഓഹരി മൂലധനം ലഭിച്ചതോടെ കെ.എഫ്.സി.യുടെ മൂലധന പര്യാപ്ത അനുപാതം (CAR) 28.65% ആയി മെച്ചപ്പെട്ടു. ഈ മൂലധന ലഭ്യതയിലൂടെ കെ.എഫ്.സി.ക്ക് കൂടുതൽ വായ്പകൾ നൽകാനും അതിലൂടെ 10000 കോടി രൂപയുടെ വായ്പാ ആസ്തിയിൽ എത്തിച്ചേരാനും സാധിക്കും.

4) സമ്പദ്വ്യവസ്ഥയുടെ വളർച്ചയിലൂടെ, തൊഴിലവസരങ്ങൾ സൃഷ്ടിക്കുക എന്ന ലക്ഷ്യത്തോടെ, സൂക്ഷ്മ ചെറുകിട-ഇടത്തരം സംരംഭങ്ങളെയും സ്റ്റാർട്ടപ്പുകളെയും പ്രോത്സാഹിപ്പിച്ചുകൊണ്ട് കെ.എഫ്.സി

മുന്നേറുകയാണ്. വായ്പ പദ്ധതികളായ മുഖ്യമന്ത്രിയുടെ സംരംഭകത്വ വികസന പദ്ധതി, MSME ബിൽ ഡിസ്കൗണ്ടിംഗ്, വ്യവസായ എസ്റ്റേറ്റുകളിലെ MSME കൾക്കുള്ള പ്രത്യേക പദ്ധതി എന്നിവയിലൂടെ സൂക്ഷ്മ ചെറുകിട- ഇടത്തര സംരംഭകർക്ക് അനുയോജ്യമായ സമ്പൂർണ്ണ വായ്പ പദ്ധതികൾ ഇന്ന് ലഭ്യമായ നടപടിക്രമങ്ങളിലൂടെ കെ.എഫ്.സി.യിൽ നിന്ന് ലഭ്യമാണ്. സംരംഭകർക്ക് പ്രവർത്തന മൂലധന വായ്പ, കാർഷിക മേഖലയിലെ സംരംഭകർക്ക് 6% പലിശ നിരക്കിൽ 10 കോടി രൂപ വരെ വായ്പ, മുഖ്യമന്ത്രിയുടെ സംരംഭക വികസന പദ്ധതിയിൽ 2 കോടി വരെ 5% നിരക്കിൽ വായ്പ തുടങ്ങിയ ആകർഷകമായ പദ്ധതികൾ നടപ്പിലാക്കുന്നതിലൂടെ കെ.എഫ്.സി ഫിനാൻഷ്യൽ സുപ്പർമാർക്കറ്റായി മാറിക്കഴിഞ്ഞു. ഇത് കൂടാതെ കെ.എഫ്.സി യെ സർക്കാരിന്റെ ഏജൻ്റായി നിയമിച്ചു കൊണ്ട് കെ.എഫ്.സി.യുടെ സൂക്ഷ്മ ചെറുകിട - ഇടത്തര സംരംഭങ്ങൾക്ക് നൽകുന്ന വായ്പ പരിധി നിലവിലെ 20 കോടിയിൽ നിന്നും 50 കോടി രൂപയായി ഉയർത്തിയിട്ടുണ്ട്. കൂടാതെ ഗ്യാരണ്ടി, ബിൽ ഡിസ്കൗണ്ടിങ് എന്നീ - സൗകര്യങ്ങളുടെ പരിധിയും 50 കോടിയിലായി ഉയർത്തിയിട്ടുണ്ട്.

വായ്പാ സവിശേഷതകൾ

- 50 കോടി രൂപ വരെ വായ്പ
- 10 വർഷം വരെ തിരിച്ചടവ് കാലാവധി
- 2 വർഷം വരെ മുതൽ തിരിച്ചടവിന് മോറട്ടോറിയം
- പലിശ 5% മുതൽ
- അതിവേഗ വായ്പ
- സുതാര്യ ഇടപാടുകൾ

5) ഫലപ്രദവും സമയബന്ധിതവുമായ രീതിയിൽ ക്രഡിറ്റ് ഡെലിവറി ഉറപ്പാക്കുന്ന തരത്തിൽ നിലവിലുള്ള വായ്പാ അനുമതി വിതരണ സമ്പ്രദായം പരിഷ്കരിച്ചിട്ടുണ്ട്. വായ്പാ അപേക്ഷ ലഭിച്ച 7 ദിവസത്തിനുള്ളിൽ സമയ ബന്ധിതമായി തത്വത്തിലുള്ള ക്ലിയറൻസ് നൽകാനായി ബിസിനസ് റിവ്യൂ കമ്മിറ്റികളും രൂപീകരിച്ചിട്ടുണ്ട്.

പ്രവർത്തന റിപ്പോർട്ട്

6) ഇന്ത്യയിലെ തന്നെ ഏറ്റവും മികച്ച പ്രകടനം കാഴ്ചവെയ്ക്കുന്ന പൊതുമേഖലാ ധനകാര്യ സ്ഥാപനങ്ങളിലൊന്നായി കേരള ഫിനാൻഷ്യൽ കോർപ്പറേഷൻ മാറിയിട്ടുണ്ട്. സാമ്പത്തിക വർഷങ്ങളിൽ ഓഡിറ്റഡ് ബാലൻസ് ഷീറ്റ് ആദ്യം പ്രസിദ്ധീകരിക്കുന്ന സംസ്ഥാനത്തെ പൊതുമേഖലാ സ്ഥാപനങ്ങളിൽ കെ.എഫ്.സി. കഴിഞ്ഞ 4 വർഷവും പ്രഥമ സ്ഥാനം കൈവരിച്ചിരുന്നു. കഴിഞ്ഞ നാല് സാമ്പത്തിക വർഷ കാലയളവിൽ അഭൂതപൂർവമായ വളർച്ചയാണ് കേരള ഫിനാൻഷ്യൽ കോർപ്പറേഷൻ കാഴ്ചവെച്ചത്. കെ.എഫ്.സി.യ്ക്ക് ഉണ്ടായ നേട്ടങ്ങളുടെ സംക്ഷിപ്ത രേഖ ചുവടെ ചേർക്കുന്നു.

(Rs in lakh)

Key Parameters	2024-25	2023-24	2022-23	2021-22
Portfolio Size	8,01,198.61	7,36,832.71	6,52,940.30	4,75,071.41
Sanctions	4,00,257.07	3,33,666.41	3,20,722.18	2,87,678.86

Disbursements	3,91,839.91	4,06,885.43	3,55,594.61	2,17,520.16
Recovery	3,98,075.93	3,90,110.42	2,33,241.69	2,43,046.80
Interest Income	71,745.29	68,185.01	54,364.41	39,264.66
Total Income	90,139.05	86,871.54	69,437.51	51,816.81
Net profit after tax	9,815.91	7,404.39	5,018.64	1,319.80
Basic EPS (in Rs.) [face value Rs.100/-]	13.90	10.19	12.43	3.26
Net worth	1,32,834.64	1,06,352.78	92,570.25	69,402.63
Capital Adequacy Ratio %	28.65	25.52	25.58	22.41
Gross NPA as % of Gross Advances	2.67	2.88	3.11	3.27
Net NPA as % of Net Advances	0.61	0.68	0.74	1.28

സേവനങ്ങളും പ്രധാന വായ്പാ സ്തീകകളും

1. ട്രേഡ് ലോൺ

- പ്രോജക്ടുകൾക്കായുള്ള ട്രേഡ് ലോൺ ആവശ്യകതകൾ നിറവേറ്റുന്നതിന്
- പുതിയതും നിലവിലുള്ളതുമായ സംരംഭങ്ങൾക്ക്

2. പ്രവർത്തന മൂലധന വായ്പകൾ

- പ്രവർത്തന മൂലധന ആവശ്യകതയുടെ 75% വരെ വായ്പ
- റിവോൾവിംഗ് ഫണ്ട് ലോണുകൾ

3. ആധുനികവൽക്കരണ പദ്ധതി

- വിപുലീകരണം / ആധുനികവൽക്കരണം / നവീകരണം
- ഹോട്ടലുകൾ, ആശുപത്രികൾ, റിസോർട്ടുകൾ, മൾട്ടിപ്ലക്സുകൾ, മാനുഫാക്ചറിംഗ് യൂണിറ്റുകൾ തുടങ്ങിയവ.
- വിപുലീകരണ ചെലവിന്റെ 90% വരെ വായ്പ.

4. ഹ്രസ്വകാല വായ്പകൾ

- പുതിയതും നിലവിലുള്ളതുമായ സംരംഭങ്ങൾ
- 3 വർഷം വരെ തിരിച്ചടവ് കാലയളവ്

5. മുഖ്യമന്ത്രിയുടെ സംരംഭകത്വ വികസന പദ്ധതി

സംരംഭകരെ കൂടാതെ ഓരോ സ്ഥാപനത്തിൽ നിന്നും ശരാശരി 5 പേർക്ക് പ്രത്യക്ഷമായും 10 പേർക്ക് പരോക്ഷമായും തൊഴിൽ നൽകത്തക്കരീതിയിൽ ഒരു വർഷം 500 സൂക്ഷ്മ ചെറുകിട ഇടത്തരം സംരംഭങ്ങൾ ആരംഭിക്കുക എന്ന ലക്ഷ്യത്തോടെ സർക്കാർ നടപ്പിലാക്കുന്ന പദ്ധതിയാണ് മുഖ്യമന്ത്രിയുടെ സംരംഭകത്വ വികസന പദ്ധതി. 7% പലിശ നിരക്കിൽ 50 ലക്ഷം രൂപവരെ ഓരോ സംരംഭത്തിനും വായ്പ ലഭിക്കത്തക്ക രീതിയിലാണ് പദ്ധതി ആദ്യം നടപ്പിലാക്കിയത്. 2022-ൽ ഈ പദ്ധതി ഘട്ടം ഘട്ടമായി വിപുലപ്പെടുത്തി വായ്പ പരിധി 2 കോടി രൂപയായി വർദ്ധിപ്പിച്ച് പലിശ നിരക്ക് 5% മായി കുറച്ചു പുനരാവിഷ്കരിച്ചു. ഈ പദ്ധതിയുടെ കാലാവധി ജൂലൈ 2026 വരെയാണ്. 50 വയസ്സിൽ താഴെയുള്ള സംരംഭകർക്കാണ് ആനുകൂല്യം ലഭ്യമാവുക. ഇതുവരെ 3183 വ്യവസായ സംരംഭങ്ങൾക്ക് 1121.02 കോടി രൂപ വായ്പയായി അനുവദിച്ചിട്ടുണ്ട്. പദ്ധതിയിലൂടെ ഏകദേശം 82700 റോളം തൊഴിലവസരങ്ങൾ സൃഷ്ടിക്കാൻ കഴിഞ്ഞു.

പ്രത്യേകതകൾ:

- 5% പലിശ നിരക്കിൽ 2 കോടി രൂപ വരെ വായ്പ
- നിലവിലെ സംരംഭകർക്കും പുതുസംരംഭകർക്കും വായ്പ
- പദ്ധതി ചെലവിന്റെ 90% വരെ വായ്പ
- നോർക്കയുടെ പ്രവാസി വായ്പ 2% നിരക്കിൽ

6. വ്യവസായപാർക്കിലെ സംരംഭങ്ങൾക്ക് പ്രത്യേക വായ്പ പദ്ധതി

വ്യവസായ പാർക്കിൽ യൂണിറ്റുകൾ സ്ഥാപിക്കുന്നതിനും, നിലവിലുള്ള യൂണിറ്റുകളുടെ നവീകരണം, വിപുലീകരണം, വൈവിധ്യവൽക്കരണം തുടങ്ങി എല്ലാ ഘട്ടങ്ങളിലും യൂണിറ്റുകളെ സഹായിക്കുന്നതിനായി കെ.എഫ്.സി. പ്രത്യേക പദ്ധതി ആവിഷ്കരിച്ചു നടപ്പിലാക്കി.

പ്രത്യേകതകൾ:

- പുതുസംരംഭങ്ങൾ ആരംഭിക്കാൻ 75% വരെ വായ്പ
- നിലവിലെ സംരംഭങ്ങൾ ആധുനികവത്കരിക്കാൻ 90% വരെ വായ്പ
- ലളിത വ്യവസ്ഥകൾ
- മുഖ്യമന്ത്രിയുടെ സംരംഭകത്വ വികസന പദ്ധതിയിൽ ഉൾപ്പെട്ട സംരംഭങ്ങൾക്ക് 2 കോടി രൂപ വരെ 5% പലിശ നിരക്കിൽ വായ്പ

7. സ്റ്റാർട്ടപ്പ് ലോണുകൾ

ആശയരൂപീകരണം, ഉൽപ്പന്നങ്ങളുടെ നിർമ്മാണം, ഉൽപ്പന്ന പരീക്ഷണം, വാണിജ്യവൽക്കരണം, വിപുലീകരണം തുടങ്ങി എല്ലാ വളർച്ചാഘട്ടങ്ങളിലും സഹായം നൽകത്തക്ക രീതിയിൽ സ്റ്റാർട്ടപ്പ് - കേരള പദ്ധതിയെ പുനരാവിഷ്കരിച്ചു. സ്റ്റാർട്ടപ്പ് ഗാരൻറി ഫണ്ടിൽ ഉൾപ്പെടുത്തി കൊളാറ്ററൽ സെക്യൂരിറ്റി ഇല്ലാതെ, വെഞ്ചർ ഡെബ്റ്റ്, പർച്ചേസ് ഓർഡറുകൾക്കുള്ള വായ്പ ഉൾപ്പെടെ ലളിതമായ വ്യവസ്ഥയിൽ 10 കോടി രൂപ വരെ വായ്പ അനുവദിക്കത്തക്ക രീതിയിൽ ഈ പദ്ധതി നടപ്പാക്കി. ഇതുവരെ 77 സ്റ്റാർട്ടപ്പുകൾക്ക് ഇതിലൂടെ വായ്പയായി 97.72 കോടി രൂപ ലഭ്യമായിട്ടുണ്ട്. ഏകദേശം 1850 ഓളം തൊഴിൽ അവസരങ്ങൾ സംസ്ഥാനത്ത് ഇതിലൂടെ സൃഷ്ടിക്കപ്പെട്ടു.

പ്രത്യേകതകൾ

- ഉൽപ്പന്ന നിർമ്മാണ ഘട്ടം 25 ലക്ഷം രൂപ വരെ 5.60% നിരക്കിൽ വായ്പ
- വാണിജ്യവൽക്കരണ ഘട്ടം 50 ലക്ഷം രൂപ വരെ 5.60% നിരക്കിൽ വായ്പ
- വിപുലീകരണ ഘട്ടം 2 കോടി രൂപ വരെ 5.60% നിരക്കിൽ വായ്പ
- പർച്ചേസ് ഓർഡറുകൾ, വെഞ്ചർ ഡെബ്റ്റ് എന്നിവയ്ക്ക് 9.10% പലിശനിരക്കിൽ 10 കോടി രൂപ വരെ വായ്പ.

8. കെ.എഫ്.സി കാർഷിക അധിഷ്ഠിത ചെറുകിട-ഇടത്തരം വായ്പ (KAMS)

കാർഷിക മേഖലയിലെ സൂക്ഷ്മ ചെറുകിട-ഇടത്തരം സംരംഭങ്ങളെ സഹായിക്കുക എന്ന ലക്ഷ്യത്തോടെ KAMS (KFC "Agro-based MSME Loan Scheme) എന്ന പേരിൽ ഒരു പ്രത്യേക വായ്പാ പദ്ധതി ആരംഭിച്ചു. പദ്ധതി തുകയുടെ 90 % വരെ വായ്പാ തുക 6% പലിശ നിരക്കിലാണ് നൽകുന്നത് 10 കോടി രൂപ വരെയാണ്

പരമാവധി വായ്പ. ഈ പദ്ധതിയിൽ ഇതുവരെ 41 സംരംഭങ്ങൾക്ക് 95.13 കോടി രൂപ വായ്പയായി ലഭ്യമാക്കിയിട്ടുണ്ട്. ഏകദേശം 1025 ഓളം തൊഴിൽ അവസരങ്ങൾ സംസ്ഥാനത്ത് ഇതിലൂടെ സൃഷ്ടിക്കപ്പെട്ടു.

9. സർക്കാർ കരാറുകാർക്കുള്ള വായ്പകൾ

സർക്കാർ-കോർപ്പറേറ്റ് കരാറുകാർക്ക് 100 കോടി രൂപ വരെ വായ്പയും ഗ്യാരണ്ടിയും ബിൽ ഡിസ്കൗണ്ടിംഗും ലഭിക്കുന്ന രീതിയിൽ വായ്പ പദ്ധതി പരിഷ്കരിച്ചു. ബാങ്കുകൾ സ്ഥിര നിക്ഷേപം വാങ്ങി പെർഫോമൻസ് ഗ്യാരണ്ടി നൽകുമ്പോൾ സ്ഥിര നിക്ഷേപം ഇല്ലാതെയാണ് കെ.എഫ്.സി. പെർഫോമൻസ് ഗ്യാരണ്ടി നൽകുന്നത്. കരാർ മൂല്യത്തിൽ 80% വരെ വായ്പയും കൊളാറ്ററൽ സെക്യൂരിറ്റി ഇല്ലാതെ ഫൈനൽ ബിൽ ഡിസ്കൗണ്ടിംഗ് സൗകര്യവും കെ.എഫ്.സി. ലഭ്യമാക്കുന്നു.

മറ്റു സവിശേഷതകൾ:


- മെഷിനറി ചോണുകൾ
- സോൾവൻസി സർട്ടിഫിക്കറ്റുകൾ
- 10.5 % മുതൽ പലിശ
- അതിവേഗ നടപടി ക്രമങ്ങൾ

10. കെ.എഫ്.സി ബിൽ ഡിസ്കൗണ്ടിംഗ് പദ്ധതി

സർക്കാർ തദ്ദേശ/സ്വയംഭരണ പൊതുമേഖല സ്ഥാപനങ്ങളിലെ സൂക്ഷ്മ ചെറുകിട ഇടത്തരം സംരംഭകരുടെയും സർക്കാർ കരാറുകാരുടെയും ബില്ലുകൾ ഡിസ്കൗണ്ട് ചെയ്യുന്നതിനായി കെ.എഫ്.സി. ലളിത വ്യവസ്ഥയിലും കുറഞ്ഞ പലിശ നിരക്കിലും പുതിയ പദ്ധതി ആവിഷ്കരിച്ചു.

പ്രത്യേകതകൾ

- ബിൽ തുകയുടെ 90% വരെ ഡിസ്കൗണ്ടിംഗ്.
- അന്തിമ ബില്ലിന് ഊടില്ലാതെ ഡിസ്കൗണ്ടിംഗ്
- സംരംഭങ്ങൾക്ക് 50 കോടി വരെ വായ്പ


സെക്ഷൻ ഓഫീസർ